



وزارت خزانہ

کابینہ نے دوہرے ٹیکس نظام سے بچنے اور آمدنی ٹیکس کے سلسلے میں مالی چوری کی روک تھام کیلئے ہندوستان اور جمہوریہ کرغستان کے درمیان وئے معاہدے میں ترمیم سے متعلق پروٹوکول کو منظوری دی

Posted On: 10 NOV 2017 8:36PM by PIB Delhi

نئی دہلی، 10 نومبر۔ وزیراعظم کی صدارت میں آج مرکزی کابینہ نے دوہرے ٹیکس نظام سے بچنے اور آمدنی ٹیکس کے سلسلے میں مالی چوری کی روک تھام کیلئے ہندوستان اور جمہوریہ کرغستان کے درمیان وئے معاہدے میں ترمیم سے متعلق پروٹوکول کو اپنی منظوری دے دی ہے۔

دوہرے ٹیکس سے بچنے سے متعلق معاہدے (ڈی ٹی اے) میں ترمیم سے متعلق پروٹوکول کا مقصد ڈی ٹی اے کی دفعہ 26 (اطلاعات کا تبادلہ) کو بین الاقوامی معیارات کے مطابق بنانا ہے۔ ترمیم شدہ دفعہ کے تحت اطلاعات اور معلومات کی لین دین وسیع پیمانے پر اور ہر ممکن حد تک کی جائے گی۔ ڈی ٹی اے کی موجودہ دفعہ 26 میں نئے داخل کردہ پیراگراف 4 اور 5 کے مطابق اب کوئی بھی ریاست اس بنیاد پر معلومات دینے سے انکار نہیں کر سکتی ہے کہ اس کے اندر کوئی گھریلو یا مقامی ٹیکس کا فائدہ نہیں ہے۔ اسی طرح کوئی بینک یا مالیاتی ادارہ بھی معلومات فراہم کرنے سے انکار نہیں کر سکتا ہے۔ اس پروٹوکول کے ذریعے ہندوستان کو ڈی ٹی اے کے تحت موصول شدہ اطلاعات کو دیگر قانونی نفاذ کی تجویزوں کیلئے استعمال کرنے کا اختیار حاصل ہوگا۔ واضح رہے کہ ہندوستان اور جمہوریہ کرغستان کے درمیان 7 فروری 2001 کو موجودہ ڈی ٹی اے کے معاہدے پر دستخط کئے گئے تھے۔ ہندوستان اور کرغستان کے درمیان ڈی ٹی اے میں ترمیم سے متعلق پروٹوکول پر دستخط کئے جانے کو منظوری دی گئی۔

U- 5645 م ن م ع کی ا (10.11.2017)

(Release ID: 1509029) Visitor Counter : 3

